



राष्ट्रीय उर्दू भाषा विकास परिषद्

Tel: No.: 011-49539000

Fax No.: 011-49539099

قومی کونسل برائے فروغ اردو زبان

Website.: www.urducouncil.nic.in

E-mail.: publicrelation.ncpul@gmail.com

: urduduniyancpul@yahoo.co.in

National Council for Promotion of Urdu Language

Ministry of Human Resource Development
Government of India

فروغ اردو بھوان

Farogh-e-Urdu Bhawan

FC-33/9, Institutional Area

Jasola, New Delhi-110025

Dated:07/02/2020

قومی اردو کونسل کی ویب سائٹ اردو سے متعلق کل ہند سرکاری ملازمتوں کی تلاش کا اہم ذریعہ: پروفیسر شاہد اختر

قومی اردو کونسل کی نئی ویب سائٹ کو STQC-CQW کی سند ملنا باعث فخر: ڈاکٹر عقیل احمد

نئی دہلی (پریس ریلیز) وزارت برائے الیکٹرانک اینڈ انفارمیشن ٹکنالوجی، حکومت ہند کے ایس ٹی کیوسی ڈائریکٹوریٹ Standardisation Testing and Quality Certification Directorate نے قومی اردو کونسل کی نئی ویب سائٹ کو STQC-CQW سرٹیفیکٹ سے نوازا ہے، جس کا افتتاح اکتوبر 2019 میں مرکزی وزیر برائے فروغ انسانی وسائل، حکومت ہند کے ہاتھوں عمل میں آیا تھا۔ قومی اردو کونسل کے ڈائریکٹر ڈاکٹر عقیل احمد نے بتایا کہ نئی ویب سائٹ کئی نئے نیچرز سے لیس ہے۔ یہ ایک سہ لسانی (اردو، ہندی اور انگریزی) ویب پورٹل ہے، جو کہ حکومت ہند کی ویب سائٹ کے لیے بنائی گئی ہدایتوں اور W3C کے ذریعے طے شدہ پیمانوں کے مطابق تیار کی گئی ہے۔ کسی بھی ادارے کی ویب سائٹ کو STQC-CQW سرٹیفیکٹ ملنا ایک اہم بات ہے، جب کہ قومی اردو کونسل کی ویب سائٹ کو یہ سرٹیفیکٹ معیار کے اعلیٰ درجے (Quality Level-1) میں ملا ہے جو تمام اہل اردو کے لیے باعث فخر ہے۔ اس ویب سائٹ پر قومی اردو کونسل کی تمام تر سرگرمیاں (میٹنگ، مستقبل کے پروگرام، ویڈیوز، تصاویر) موجود ہیں۔ اس کے علاوہ کونسل سے شائع ہونے والے رسائل (ابتدائی حالات) کی سافٹ کاپیاں، کونسل کی پیشتر کتابوں اور مرکزی حکومت کے اہم ایکٹ کے اردو تراجم پی ڈی ایف فارمیٹ میں موجود ہیں جنہیں قارئین آن لائن آسانی پڑھ سکتے ہیں اور ڈاؤن لوڈ بھی کر سکتے ہیں۔ اتنا ہی نہیں اس ویب پورٹل کی مدد سے کونسل کی 200 سے زائد کتابوں اور تقریباً 400 مضامین کا مطالعہ یونی کوڈ فارمیٹ میں کیا جاسکتا ہے۔

قومی اردو کونسل کے وائس چیئرمین پروفیسر شاہد اختر نے اپنی خوشی کا اظہار کرتے ہوئے کہا کہ مرکزی، ریاستی و دیگر سرکاری اداروں سے شائع ہونے والی اردو سے متعلق مختلف اسامیوں اور روزگار کے مواقع کی تفصیلات (فارم بھرنے کی آخری تاریخ کے ساتھ) بھی اس ویب پورٹل پر موجود ہوتی ہیں، جو کہ اردو کی کل ہند سرکاری ملازمتوں کی تلاش کا واحد ذریعہ ہے۔ یہی نہیں اس ویب پورٹل پر اردو اور اقلیت سے متعلق اہم ویب سائٹ لنک بھی موجود ہیں جن سے عوام و خواص فائدہ اٹھا سکتے ہیں۔ ورڈ آف دی ڈے (Word of the Day) کے تحت روزانہ اردو کا ایک لفظ (ہندی اور رومن میں تلفظ کے ساتھ) اس کے اردو متبادل اور ہندی اور انگریزی معنی کے ساتھ دیا جاتا ہے، ساتھ ہی اس لفظ سے متعلق ایک شعر اور دو اور رومن میں موجود ہوتا ہے۔ قارئین اس ویب پورٹل کی مدد سے این سی پی یو ایل کے فیس بک پیج و بلاگ تک آسانی کے ساتھ رسائی حاصل کر سکتے ہیں۔ اس موقع پر قومی اردو کونسل کے وائس چیئرمین پروفیسر شاہد اختر اور کونسل کے ڈائریکٹر ڈاکٹر عقیل احمد نے کونسل کی نئی ویب سائٹ کو STQC-CQW سرٹیفیکٹ ملنے پر خوشی کا اظہار کرتے ہوئے پوری ٹیم بالخصوص اسسٹنٹ ایجوکیشنل آفیسر (ویب اور ٹکنالوجی) اجمل سعید کو مبارکباد دی جن کی نگرانی میں یہ ویب سائٹ تیار کی گئی ہے۔

(رابطہ عامہ سیل)